



सूचनापत्र जानेवारी व जून २०२५-२६ (जून) तुकडी

शैक्षणिक सत्र 2025-26 (जून तुकडी) शिष्यवृत्ती पर्याय स्वीकारून प्रवेश घेणाऱ्या
विद्यार्थ्यांसाठी प्रवेश अर्ज व शिष्यवृत्ती अर्ज सादर करण्याबाबत मार्गदर्शक सूचना

अनुक्रमणिका

अ. क्र.	तपशील	पृष्ठ क्र.
१	ऑनलाइन प्रवेश अर्ज सादर करताना	२
२	ऑनलाईन शिष्यवृत्ती अर्ज सादर करण्यापूर्वी	४
३	ऑनलाईन शिष्यवृत्ती सादर करताना	४
४	ऑनलाईन शिष्यवृत्ती सादर केल्यानंतर	६
५	परिशिष्ट १ विद्यार्थ्यांचे हमीपत्र १	८
६	परिशिष्ट २ भाग १ अभ्यासकेंद्राचे हमीपत्र	९
७	परिशिष्ट २ भाग २ संपर्क सत्र हजेरीपत्रक	१०
८	परिशिष्ट ३ विद्यार्थ्यांचे हमीपत्र २	११
९	परिशिष्ट ४ आवश्यक दस्तऐवजांची यादी	१२
१०	परिशिष्ट ५ प्राथमिक माहिती व हमीपत्र ३	१३
११	प्रवर्गानुसार शासनाचे विभाग व विभागवार शिष्यवृत्ती योजनांचा तक्ता (परिशिष्ट ६)	१४
१२	प्रवर्गानिहाय शिष्यवृत्ती देय असलेल्या शिक्षणक्रमांचा मार्गदर्शक तक्ता (परिशिष्ट ७)	१५

सुप्रिय विद्यार्थी मित्रांनो,

शैक्षणिक सत्र २०२५-२६ ची यशवंतराव चव्हाण महाराष्ट्र मुक्त विद्यापीठाची प्रवेश प्रक्रिया जून २०२५ मध्ये सुरु होत आहे.. मात्र, प्रवेशापूर्वी शिष्यवृत्तीसाठी आवश्यक असलेल्या दस्तऐवजांची विद्यार्थ्यांना वेळेत पूर्तता करता यावी यासाठी सदर नियमावली प्रसिद्ध करत आहे.

शिष्यवृत्ती योजना ही केंद्र व राज्य शासनाची असून, मुक्त विद्यापीठ त्यासाठी दुव्याचे काम करते. योजना शासनाची असल्यामुळे पात्र व्यक्तींनाच याचा लाभ मिळावा/अपात्र किंवा चुकीच्या व्यक्तींना लाभ मिळू नये, यासाठी शासनाने काही अटी/शर्ती तयार केल्या आहेत. या अटी/शर्तीचे पालन करणे विद्यार्थ्यांना बंधनकारक असून, या अटी/शर्तीच्या आधारे मुक्त विद्यापीठात प्रवेशित/प्रवेश घेऊ इच्छिणाऱ्या विद्यार्थ्यांसाठी पुढील नियमावली तयार करण्यात आली असून, विद्यार्थ्यांनी संपूर्ण नियमावली वाचून, त्यात सूचविल्याप्रमाणे कार्यवाही करणे आवश्यक आहे.

शिष्यवृत्ती पर्याय स्वीकारून प्रवेश घेणा-या विद्यार्थ्यांनी ycmou.digitaluniversity.ac या संकेतस्थळावरील संगणकाच्या उजव्या बाजूला असलेल्या शिष्यवृत्ती टॅबमधील शैक्षणिक सत्र २०२५-२६ (जून तुकडी) च्या सूचनापत्राचे काळजीपूर्वक वाचन करणे आवश्यक आहे.

ऑनलाईन प्रवेश प्रक्रिया व महाडीबीटी संकेतस्थळावरील ऑनलाईन शिष्यवृत्ती अर्ज सादर करण्याची प्रक्रिया अद्याप सुरु झाली नसली तरी आवश्यक असलेली माहिती आपणास मिळावी व योग्य दस्तऐवजांची जुळवाजुळव वेळेत करता यावी, यासाठी या सूचना देण्यात येत आहे.

ऑनलाईन प्रवेश अर्ज सादर करताना

- ycmou.digitaluniversity.ac या विद्यापीठ संकेतस्थळावरून विद्यार्थ्याने ऑनलाईन प्रवेश अर्ज सादर करावा.
- प्रवेश अर्ज सादर करण्यापूर्वी शिष्यवृत्ती कक्षाने तयार केलेले मार्गदर्शक व्हिडिओ YCMOU Scholarship व YCMOU Updates या youtube Channel वर प्रसिद्ध करण्यात आले आहेत. ते बघावयाचे असल्यास, शिष्यवृत्ती कक्षाच्या <https://www.youtube.com/@YCMOUScholarship> Official youtube चॅनेल ला भेट द्यावी.
- अर्ज सादर करताना काही अडचणी येत असल्यास शिष्यवृत्ती कक्षाने तयार केलेल्या YCMOU Scholarship या youtube Channel वरील व्हिडीओ बघावेत. या व्हिडिओद्वारे सविस्तर मार्गदर्शन करण्यात आले आहे.
- ऑनलाईन प्रवेश अर्ज सादर करताना विद्यार्थ्याने परिपूर्ण अर्ज सादर करावा. यात विद्यार्थ्याचा अस्तित्वात असलेला व पालकांचा असे दोन भ्रमणध्वनी क्रमांक नमूद करणे आवश्यक आहे.
- विद्यार्थ्यांच्या प्रवेश अर्जात त्रुटी असल्यास याबाबत विद्यार्थ्याला नोंदणी कक्षाकडून मेलद्वारे कळविले जाते. त्यामुळे विद्यार्थ्याने अर्जात mail id नमूद करणे आवश्यक आहे. विद्यार्थ्याने ऑनलाईन प्रवेश अर्ज सादर करताना त्यात विद्यार्थ्याचाच mail id नमूद करणे आवश्यक आहे. विद्यार्थ्याचा mail id नसल्यास विद्यार्थ्याने तो तयार करून घ्यावा व नमूद करावा, mail id व password जतन करून ठेवावा.
- ऑनलाईन प्रवेश अर्ज सादर करताना त्यात शिष्यवृत्ती पर्यायाने प्रवेश घेणार असल्याचे (YES/होय) नमूद करावे. व तिथे दिसत असलेल्या लिंकवर क्लिक करून संपूर्ण माहिती वाचावी.
- शिष्यवृत्ती पर्याय स्वीकारून प्रवेश घेतलेल्या विद्यार्थ्यांचा प्रवेश तात्पुरता निश्चित करण्यात येतो. विद्यार्थ्यांकडून/शासनाकडून शिष्यवृत्ती मंजूर झाल्यानंतर (माहितीपुस्तिकेतील संपूर्ण प्रवेश शुल्क जमा झाल्यानंतर) विद्यार्थ्यांचा प्रवेश अंतिमतः निश्चित करण्यात येतो.
- अनुसूचित जाती (SC) , अनुसूचित जमाती (ST), विमुक्त जाती व भटक्या जमाती (VJNT), इतर मागास वर्ग (OBC), विशेष मागास प्रवर्ग (SBC), आर्थिकदृष्ट्या प्रवर्गाच्या (EWS) विद्यार्थ्यांना या विद्यापीठाकडून कुठलीही सवलत मिळत नाही, तथापि शासनाकडून मिळणा-या शिष्यवृत्ती योजनांचा विद्यार्थ्यांना लाभ मिळून, उपरोक्त प्रवर्गाच्या विद्यार्थ्यांनी शिष्यवृत्तीचा पर्याय स्वीकारून प्रवेश घेतल्यास विद्यार्थ्यांना प्रवेश घेताना शिक्षणक्रम शुल्कामध्ये सवलत मिळते. मात्र विद्यार्थ्यांनी प्रवेश अर्ज सादर करताना आवश्यक दस्तऐवज अपलोड न केल्यास/ प्रवेश अर्जात त्रुटी असल्यास /mahadbtmahait.gov.in या शासनाच्या संकेतस्थळावरून ऑनलाईन शिष्यवृत्ती अर्ज सादर न केल्यास/विद्यार्थ्यांच्या शिष्यवृत्ती अर्जात त्रुटी असल्यास /विद्यार्थ्यांचा शिष्यवृत्ती अर्ज संबंधित शासकीय

विभागांनी अपात्र ठरविल्यास अथवा इतर कुठल्याही कारणाने विद्यार्थ्यांचा शिष्यवृत्ती अर्ज रद्द झाल्यास विद्यार्थ्याला शिक्षणक्रम शुल्कात मिळणारी सवलत रद्द करण्यात येईल व विद्यार्थ्याला संपूर्ण शुल्क जमा करून प्रवेश निश्चित करावा लागेल.

- ऑनलाइन प्रवेश अर्ज सादर करताना विद्यार्थ्याने शिष्यवृत्ती पर्यायामध्ये कुठल्याही कारणाने **नाही/No** असा पर्याय निवडल्यास प्रवेश घेऊ इच्छिणा-या शिक्षणक्रमाचे संपूर्ण शुल्क ऑनलाइन पद्धतीने जमा करणे बंधनकारक असेल. मात्र त्यानंतरही विद्यार्थ्यास शिष्यवृत्ती अर्ज सादर करावयाचा असल्यास विद्यार्थ्याला ऑनलाइन शिष्यवृत्ती अर्ज सादर करता येऊ शकेल व शासनाकडून विद्यार्थ्याचा शिष्यवृत्ती अर्ज मंजूर होऊन विद्यापीठाकडे शिष्यवृत्ती रक्कम जमा झाल्यास, नियमाप्रमाणे योग्य रक्कमेचा परतावा विद्यापीठाकडून विद्यार्थ्याच्या आधार लिंक बँक खात्यावर वर्ग करण्यात येईल.
- शिष्यवृत्ती पर्यायाने प्रवेश घेणार असल्याचे नमूद केल्यानंतर विद्यार्थ्याने प्रवेश अर्ज सादर करताना सूचित केलेले सर्वच आवश्यक दस्तऐवजांच्या (Documents) मूळ प्रती (Original Copies) अपलोड करणे आवश्यक आहे. तसेच **या सूचनापत्रासोबत दिलेले विद्यार्थ्यांचे हमीपत्र २ (परिशिष्ट ३) व हमीपत्र ३ (परिशिष्ट ५) अपलोड करणे आवश्यक आहे.**
- विद्यार्थ्याने आवश्यक असलेले सर्वच दस्तऐवजांच्या मूळ प्रती (Original Copies) प्रवेश अर्ज सादर करताना अपलोड न केल्यास विद्यार्थ्याचा शिष्यवृत्ती पर्यायाने असलेला प्रवेश रद्द करण्यात येईल, त्यानंतर विद्यार्थ्यास संपूर्ण शुल्क जमा करून प्रवेश निश्चित करता येईल.
- आपल्या जात प्रवर्गासाठी / आपण प्रवेश घेत असलेल्या शिक्षणक्रमासाठी शिष्यवृत्ती योजना लागू आहे की नाही याची विद्यार्थ्याने विद्यापीठ संकेतस्थळावरील शिष्यवृत्ती टॅबवरील माहिती वाचून व mahadbtmahait.gov.in या शासनाच्या शिष्यवृत्ती संकेतस्थळावरून खातरजमा करणे आवश्यक आहे.
- शिष्यवृत्तीसाठी **आवश्यक दस्तावेजांची यादी (परिशिष्ट ४)** याच संकेतस्थळावर दिलेली आहे. ती बघून सर्व दस्तावेजांच्या मूळ प्रतींच्या स्कॅन प्रती तयार ठेवाव्यात व विद्यापीठ संकेतस्थळावरून ऑनलाइन प्रवेश अर्ज सादर करताना, तसेच महाडिबीटी संकेतस्थळावरून ऑनलाइन शिष्यवृत्ती अर्ज सादर करताना अपलोड कराव्यात.
- शिष्यवृत्ती पर्यायाने प्रवेश घेण्यासाठी प्रवेश अर्ज सादर केल्यानंतर विद्यार्थ्याच्या प्रवेश अर्जाची तपासणी करण्यात येईल. अर्ज व दस्तऐवज योग्य असल्यास विद्यार्थ्यांना अंशतः शुल्क जमा करण्यासाठी Payment Link उपलब्ध करून देण्यात येईल. सदर Payment Link वर क्लिक करून अंशतः शुल्क जमा करणे बंधनकारक असेल, शुल्क जमा केल्यानंतरच विद्यार्थ्याचा प्रवेश तात्पुरता निश्चित करण्यात येईल. जे विद्यार्थी शुल्क जमा करणार नाहीत अशा विद्यार्थ्यांचा प्रवेश होणार नाही.
- प्रवर्गनिहाय शिष्यवृत्ती देय असलेल्या शिक्षणक्रमांचा मार्गदर्शक तक्ता परिशिष्ट ७ मध्ये दिलेला असून, यातील शिक्षणक्रमांची यादी ही अंतिम नाही, त्यामुळे या यादीत नाव असलेल्या शिक्षणक्रमासाठी महाडिबीटी संकेतस्थळावरून काही कारणास्तव शिष्यवृत्ती अर्ज सादर करता आला नाही, तर विद्यार्थ्यांना संपूर्ण शुल्क जमा करावे लागेल. किंवा या यादीत नसलेल्या मात्र महाडिबीटी संकेतस्थळावर सादर करता येत असलेल्या शिक्षणक्रमांना शिष्यवृत्ती अर्ज सादर करता येऊ शकेल. (विद्यार्थ्याने संपूर्ण शुल्क जमा करून प्रवेश घेतला असल्यास व अशा शिक्षणक्रमांना शासनाकडून शिष्यवृत्ती मंजूर झाल्यास विद्यापीठाच्या बँक खात्यावर जमा झालेली रक्कम विद्यार्थ्यास परत करण्यात येईल.)
- **विद्यार्थ्याने प्रवेश अर्ज भरला म्हणजे प्रवेश निश्चित झाला, कृपया असा गैरसमज करून घेऊ नये.**
- विद्यार्थ्यांनी प्रवेश अर्ज ऑनलाइन पद्धतीने सादर केल्यानंतर, ठराविक कालावधीने विद्यापीठ संकेतस्थळावरील स्वतःच्या प्रवेश अर्जाचे Status / Text Message / mail तपासत राहणे आवश्यक आहे.
- शिष्यवृत्ती योजना ही शासनाची असून, विद्यापीठाची नाही, त्यामुळे अल्प शुल्कात प्रवेश झाला म्हणजे प्रवेश निश्चित झाला असा गैरसमज विद्यार्थ्यांनी करून घेऊ नये. शिष्यवृत्ती पर्यायाने प्रवेश घेणा-या विद्यार्थ्यांचा प्रवेश Provisional (तात्पुरता) असतो. अशा विद्यार्थ्यांच्या माहितीपुस्तिकेत दर्शविलेल्या संपूर्ण शिक्षणक्रम शुल्काची रक्कम शासनाकडून / विद्यार्थ्यांकडून प्राप्त झाल्यानंतरच विद्यार्थ्यांचा प्रवेश निश्चित करण्यात येतो. याची विद्यार्थ्यांनी प्रवेश घेण्यापूर्वीच नोंद घ्यावी. त्या त्या शैक्षणिक सत्राच्या अंतिम परीक्षेपूर्वी शासनाकडून विद्यापीठाला शिष्यवृत्ती रक्कम प्राप्त न झाल्यास, विद्यार्थ्यांना माहितीपुस्तिकेत दर्शविलेल्या शुल्कातून प्रवेशावेळी जमा केलेले शुल्क व शासनाकडून विद्यापीठाला काही रक्कम प्राप्त झाली असल्यास ती वजा करून संपूर्ण शुल्क जमा करणे बंधनकारक असेल.

• ऑनलाईन शिष्यवृत्ती अर्ज सादर करण्यापूर्वी

- विद्यार्थ्यांच्या प्रवर्गानुसार शासनाच्या विविध विभागांमार्फत शिष्यवृत्ती योजना राबविल्या जातात. **प्रवर्गानुसार शासनाचे विभाग व विभागवार शिष्यवृत्ती योजनांचा तक्ता (परिशिष्ट ६)** या सूचनापत्रासोबतच दिलेला आहे. विद्यार्थ्यांना त्यांच्या प्रवर्गानुसार कार्यरत असलेल्या विभागांतर्गत दर्शविलेल्या शिष्यवृत्ती योजनेबद्दलची माहिती mahadbt संकेतस्थळावरून समजून घेणे आवश्यक आहे. संबंधित शिष्यवृत्तीबद्दलचे शासन निर्णय महाडीबीटी संकेतस्थळावर उपलब्ध आहेत. तेही विद्यार्थ्यांनी वाचावेत.
- **प्रवर्गानिहाय शिष्यवृत्ती देय असलेल्या शिक्षणक्रमांचा मार्गदर्शक तक्ता (परिशिष्ट ७)** याच सूचनापत्रासोबत दिलेला असून, सदर तक्ता अंतिम नाही, सदर तक्त्यात नमूद केलेल्या प्रवर्गानिहाय शिक्षणक्रमांना शिष्यवृत्ती देय आहे की नाही याची माहिती महाडीबीटी संकेतस्थळावरील अर्ज सादर करतानाच विद्यार्थ्यांना कळेल. विद्यार्थ्यांनी प्रवेश घेताना अंशतः शुल्क जमा केले असल्यास, मात्र महाडीबीटी संकेतस्थळावर प्रवेशित शिक्षणक्रमाला शिष्यवृत्ती देय नसल्यास अथवा प्रवेशित शिक्षणक्रम दिसत नसल्यास विद्यार्थ्यांना प्रवेशित शिक्षणक्रमाचे संपूर्ण शुल्क एकरकमी जमा करणे बंधनकारक असेल.
- शिष्यवृत्ती अर्ज सादर करण्यापूर्वी शिष्यवृत्ती कक्षाने तयार केलेले मार्गदर्शक व्हिडिओ YCMOU Scholarship या youtube Channel वर प्रसिद्ध करण्यात आले आहे. ते बघावयाचे असल्यास, शिष्यवृत्ती कक्षाच्या <https://www.youtube.com/@YCMOUScholarship> Official youtube चॅनेल ला भेट द्यावी.

ऑनलाईन शिष्यवृत्ती अर्ज सादर करताना

- शासनाच्या निर्देशानुसार <https://mahadbt.maharashtra.gov.in/> या संकेतस्थळावर शिष्यवृत्तीचा Online शिष्यवृत्ती अर्ज सादर करावयाचा आहे. या संकेतस्थळावरून शिष्यवृत्ती अर्ज सादर करण्याची प्रक्रिया सुरू झाल्यानंतर YCMOU Scholarship या Youtube व Telegram Channel द्वारे विद्यार्थ्यांना कळविण्यात येईल.
- जे विद्यार्थी २०२५-२६ (जून तुकडी) च्या प्रवेशित शिक्षणक्रमाला प्रथमच शिष्यवृत्ती अर्ज सादर करीत आहेत अशा विद्यार्थ्यांनी **Fresh** हा पर्याय निवडायचा आहे.
- ज्या विद्यार्थ्यांनी शैक्षणिक **सत्र २०२४-२४ किंवा त्यापूर्वी** प्रवेशित शिक्षणक्रमाच्या प्रथम किंवा द्वितीय वर्षाला ऑनलाईन शिष्यवृत्ती अर्ज सादर केला होता, अशा विद्यार्थ्यांनी **Renewal** हा पर्याय निवडायचा आहे.
- ऑनलाईन शिष्यवृत्ती अर्ज सादर करताना विद्यार्थ्यांनी सदर सूचनापत्रात कळविल्याप्रमाणे परीपूर्ण अर्ज सादर करावयाचा असून, विद्यार्थ्यांचा व पालकांचा असे दोन अस्तित्वात असलेले **दोन भ्रमणध्वनी क्रमांक व अस्तित्वात असलेला विद्यार्थ्यांचा mail id** नमूद करणे बंधनकारक आहे. विद्यार्थ्यांचा मेल आयडी नसल्यास त्यांनी नविन मेल आयडी बनवून मेल आयडी नमूद करायचा आहे. भविष्यातील वापरासाठी मेल आयडी व पासवर्ड जतन करून ठेवणे आवश्यक आहे.
- महाडीबीटी संकेतस्थळावर दिसत असलेल्या सर्वच योजना या विद्यापीठाला लागू नाहीत, **सोबत जोडलेल्या परिशिष्ट ६ मध्ये प्रवर्गानुसार शासनाचे विभाग व विभागवार शिष्यवृत्ती योजनांचा तक्ता दिलेला आहे.** या तक्त्यात आपल्या प्रवर्गासाठी जी योजना आहे त्याच योजनेचा अर्ज सादर करावयाचा आहे.
- **सोबत जोडलेल्या प्रवर्गानुसार शासनाचे विभाग व विभागवार शिष्यवृत्ती योजनांचा तक्त्याव्यतिरिक्त (परिशिष्ट ६)** इतर योजना या विद्यापीठाला लागू नसल्याने, अशा योजनांसाठी विद्यार्थ्यांनी अर्ज भरू नये. अशा अर्जांची तपासणी होणार नाही व पर्यायाने विद्यार्थ्यांना शिष्यवृत्तीही मिळणार नाही.
- **सोबत जोडलेल्या परिशिष्ट ७ (या विद्यापीठाला प्रवर्गानिहाय शिष्यवृत्ती देय असलेल्या शिक्षणक्रमांचा मार्गदर्शक तक्ता) व्यतिरिक्त** इतर शिक्षणक्रमांसाठी ऑनलाईन शिष्यवृत्ती सादर करता येत असल्यास सादर करावेत.
- मा. आयुक्त समाजकल्याण, महाराष्ट्र राज्य, पुणे यांच्या दि. २१.०३.२०१२ च्या पत्र क्र. सकआ/शिक्षण/भासशि/बँक वितरण/का-४/२०१२/४०७ नुसार य.च.म.मुक्त विद्यापीठाला **शिष्यवृत्ती देय असून फ्रिशीप देय नाही**, त्यामुळे फ्रिशीपचा अर्ज विद्यार्थ्यांनी भरू नये.

- ऑनलाईन शिष्यवृत्ती अर्ज सादर करताना **महाविद्यालयाच्या नावाच्या ठिकाणी स्वतःचे महाविद्यालयाचे (अभ्यासकेंद्राचे) नाव न निवडता Yashwantrao Chavan Maharashtra Mukht Vidyapeeth असे निवडावे.**
- अर्ज भरताना मान्यता प्रकार **Non Granted** निवडावा.
- Fee Receipt मध्ये ऑनलाईन जमा केलेल्या अंशतः **शुल्क जमा केलेल्या शुल्काची पावती व ऑनलाईन सादर केलेला प्रवेश अर्जाचे पहिले पृष्ठ** एकत्रित स्कॅन करून अपलोड करावे. (Bonafide Certificate ची आवश्यकता नाही)
- **अनुसूचित जमातीच्या** विद्यार्थ्यांनी Current Course Details मध्ये **Regular Mode** निवडावा.
- अनुसूचित जमाती प्रवर्गाव्यतिरिक्त **इतर प्रवर्गाच्या विद्यार्थ्यांनी Current Course Details मध्ये Distance Mode** हाच पर्याय निवडावा.
- शासनाने वेळोवेळी निर्धारित केलेल्या उत्पन्न मर्यादेतील **स्वतःच्या/वडिलांच्या/विवाहित महिलांनी पतीच्या** नावे असलेल्या (**आर्थिक वर्ष २०२४-२५**) उत्पन्न दाखल्याची मूळ प्रत अपलोड करावी. (ज्या विद्यार्थ्यांचा अर्ज Renewal आहे किंवा द्वितीय/तृतीय वर्षाला पहिल्यांदाच अर्ज भरत आहेत, अशा विद्यार्थ्यांनी सदर शिक्षणक्रमाच्या प्रथम वर्षाच्या प्रवेशापूर्वीच्या आर्थिक वर्षाचा उत्पन्न दाखला अपलोड करायचा आहे. (उदा. शैक्षणिक सत्र २०२५-२६ मध्ये विद्यार्थी तृतीय वर्षाला प्रवेशित असल्यास व २०२३-२४ मध्ये विद्यार्थी प्रथम वर्षास प्रवेशित असल्यास विद्यार्थ्याने आर्थिक वर्ष २०२२-२३ चा उत्पन्न दाखला अपलोड करायचा आहे. अशा विद्यार्थ्यांनी शक्यतो तीन वर्षांचा एकत्रित उत्पन्न दाखला अपलोड करावा.)
- ज्या विद्यार्थ्यांच्या **वडिलांचा मृत्यू झालेला आहे**, अशा विद्यार्थ्यांनी **आईच्या नावे असलेला उत्पन्न दाखला व वडिलांचे मृत्यू प्रमाणपत्र** एकत्रित स्कॅन करून अपलोड करावे.
- सर्वच प्रवर्गाच्या (Caste Category) विद्यार्थ्यांनी जात प्रमाणपत्र (Caste Certificate) अपलोड करावे. मात्र **व्यावसायिक शिक्षणक्रमास** (उदा. MBA/ BCA या शिक्षणक्रमाला CET देऊन प्रवेश घेतला आहे) प्रवेशित विद्यार्थ्यांनी **जात प्रमाणपत्र व जात वैधता प्रमाणपत्र (Caste Validity)** एकत्रित स्कॅन करून अपलोड करावे. व्यावसायिक शिक्षणक्रमांसाठी शिष्यवृत्ती अर्ज सादर करणा-या विद्यार्थ्यांना जात वैधता प्रमाणपत्र अपलोड न केल्यास विद्यार्थ्यांचा अर्ज अपात्र ठरविण्यात येईल.
- **विजाभज (VJNT), इमाव (OBC) व विमाप्र (SBC)** प्रवर्गातील विद्यार्थ्यांनी Non Creamy Layer अपलोड करण्यासाठी सुविधा उपलब्ध नसल्यास **जात प्रमाणपत्र व Non Creamy Layer** एकत्रित स्कॅन करून अपलोड करावे.
- **मूळ (Original) LC/TC अपलोड करणे आवश्यक असल्यामुळे** सर्वच प्रवर्गाच्या विद्यार्थ्यांनी मूळ LC/TC अपलोड करावी. मूळ LC/TC ही सध्या प्रवेशित शिक्षणक्रमापूर्वी जो शिक्षणक्रम पूर्ण केला त्याची असावी. मूळ LC/TC अपलोड केली नसल्यास शिष्यवृत्ती अर्ज अपात्र ठरविण्यात येईल. (उदा. विद्यार्थी शैक्षणिक सत्र २०२५-२६ मध्ये प्रथम वर्ष बी.ए./बी.कॉम. शिक्षणक्रमासाठी प्रवेश घेऊ इच्छित असेल तर शैक्षणिक सत्र २०२४-२५ किंवा त्यापूर्वी १२ वी उत्तीर्ण असल्याची मूळ LC अपलोड करावी, विद्यार्थी पदव्युत्तर पदवी शिक्षणक्रमासाठी प्रवेशित असेल तर शैक्षणिक सत्र २०२४-२५ किंवा त्यापूर्वी पदवी अथवा इतर विषयातील पदव्युत्तर पदवी उत्तीर्ण असल्याची मूळ TC अपलोड करावी.)
- मूळ LC/TC उपलब्ध नसल्यास Duplicate LC/TC अपलोड करता येईल, मात्र त्यासोबत मूळ प्रत का अपलोड केली नाही, त्याचे शपथपत्रही अपलोड करणे अनिवार्य असेल.
- **विद्यापीठातून पदवी उत्तीर्ण केलेल्या विद्यार्थ्यांनी** पदवी/पदव्युत्तर शिक्षणक्रमास प्रवेश घेतल्यास या विद्यापीठाच्या पदवीपूर्वी इतर मंडळ/संस्था/विद्यापीठातून उत्तीर्ण केलेल्या शिक्षणक्रमाची **मूळ LC/TC व स्थलांतर दाखला (Migration Certificate एकत्रितपणे** अपलोड करावे.
- मूळ LC/TC अपलोड करण्यासाठी पर्याय उपलब्ध नसल्यास **गुणपत्रिका व मूळ LC/TC एकत्रित स्कॅन करून** अपलोड करावी.
- शैक्षणिक सत्र २०२५-२६ (जून तुकडी) मध्ये प्रवेश घेणा-या विद्यार्थ्यांच्या शिक्षणात १२ वी नंतर कुठल्याही कालावधीत खंड असल्यास **खंड प्रमाणपत्र (Gap Certificate)** अपलोड करणे बंधनकारक आहे.

- विद्यार्थ्याने शिष्यवृत्ती अर्ज भरला म्हणजे शिष्यवृत्ती मंजूर झाली असा गैरसमज कृपया करून घेऊ नये. विद्यापीठ मुख्यालय व प्रवर्गाशी संबंधित विभाग (समाजकल्याण कार्यालय, नाशिक, आदिवासी विकास विभाग, नाशिक तसेच उच्च शिक्षण विभाग, पुणे) यांचेमार्फत विद्यार्थ्याने भरलेल्या शिष्यवृत्ती अर्जाची व सोबतच्या दस्तावेजांची तपासणी झाल्यानंतरच शिष्यवृत्ती अर्ज मंजूर होतो. अर्जात त्रुटी आढळल्यानंतर विद्यार्थ्याचा शिष्यवृत्ती अर्ज रद्द होऊ शकतो.

ऑनलाईन शिष्यवृत्ती सादर केल्यानंतर

- सर्वच प्रवर्गाच्या विद्यार्थ्यांनी ऑनलाईन प्रवेश अर्ज व शुल्क जमा केल्याची पावती, महाडिबिटी संकेतस्थळावरून भरलेल्या शिष्यवृत्ती अर्जाचे पहिले पृष्ठ, विद्यार्थ्याचे हमीपत्र २ (परिशिष्ट ३), प्राथमिक माहिती व हमीपत्र ३ (परिशिष्ट ५) या दस्तऐवजांचा संच (File १) एकत्रित स्कॅन करावा.
- विद्यार्थ्याचे हमीपत्र १ (परिशिष्ट १). अभ्यासकेंद्राचे हमीपत्र (परिशिष्ट २ चा भाग १) व संपर्कसत्र हजेरीपत्रक (परिशिष्ट २ चा भाग १) या दस्तऐवजांचा संच (File २) एकत्रित स्कॅन करावा.
- सध्या प्रवेशित असलेल्या शिक्षणक्रमाच्या समान स्तरावरील शिक्षणक्रम किंवा या विद्यापीठात Non Professional शिक्षणक्रमाला प्रवेशित असलेल्या मात्र या शिक्षणक्रमाला प्रवेश घेण्यापूर्वी नियमित महाविद्यालयातून कधीही Professional शिक्षणक्रम (Engineering / Medical / Education / Management इ. शिक्षणक्रमांच्या पदविका/पदवी/पदव्युत्तर पदवी स्तरावरील शिक्षणक्रम पूर्ण / अपूर्ण केला असल्यास, त्याला शिष्यवृत्ती घेतली असल्याचे/नसल्याचे ना हरकत पत्र नियमित महाविद्यालयाकडून घ्यावे.) या दस्तऐवजाच्या मूळ प्रतीचा एक संच (File ३) अशा तीन Files scholarship@ycmou.ac.in या मेलवर पाठवाव्यात. (यातील File ३) ही ज्या विद्यार्थ्यांना लागू आहे अशांनीच पाठवावी.) यासंदर्भातील सविस्तर माहिती YCMOU Scholarship या Telegram Channel वर दि. ०८ ऑक्टोबर २०२४ रोजी दिलेली आहे, ती वाचावी)

महत्वाचे

- विद्यार्थ्याचा शिष्यवृत्ती अर्ज परिपूर्ण भरलेला नसल्यास विद्यार्थ्यास शिष्यवृत्ती मिळणार नाही.
- विद्यार्थ्याच्या शिष्यवृत्ती अर्जात त्रुटी असल्यास याबाबत विद्यार्थ्याला मेलद्वारे कळविले जाते. त्यामुळे विद्यार्थ्याने अर्जात mail id नमूद करणे आवश्यक असून, वेळोवेळी मेल तपासणे आवश्यक आहे.
- विद्यार्थ्याचे राष्ट्रीयकृत बँकेमध्ये खाते असणे आवश्यक असून सदर खात्याशी विद्यार्थ्याचा आधार क्रमांक संलग्न असला पाहिजे. विद्यार्थ्यांनी आपले बँक खाते आधारसोबत संलग्न असल्याची खात्री करावी.
- जे विद्यार्थी शिष्यवृत्तीचा अर्ज सादर करतील अशा विद्यार्थ्यांची संपर्कसत्रांना ७५ टक्के उपस्थिती अनिवार्य असून, अभ्यासकेंद्राकडून संपर्कसत्र हजेरीपत्रक (परिशिष्ट २ भाग २) त्यातील संपूर्ण माहिती नमूद करून त्यावर अभ्यासकेंद्र प्रमुखांची स्वाक्षरी, शिक्का घेऊन scholarship@ycmou.ac.in या मेलवर पाठविणे अनिवार्य आहे.
- ज्या विद्यार्थ्यांची उपस्थिती ७५ टक्के पूर्ण होणार नाही, अशा विद्यार्थ्यांचा शिष्यवृत्ती अर्ज अपात्र ठरविण्यात येईल.
- या सूचनापत्रासोबत जोडलेल्या विद्यार्थ्यांच्या हमीपत्र १ मधील (परिशिष्ट १) संपूर्ण माहिती नमूद करून व अभ्यासकेंद्राचे हमीपत्र (परिशिष्ट २ भाग १) माहिती (शक्यतो अभ्यासकेंद्राच्या Letterhead वर) अभ्यासकेंद्र प्रतिनिधीकडून नमूद करून घेऊन त्यावर अभ्यासकेंद्र प्रमुखांची स्वाक्षरी, शिक्का घेऊन मेलद्वारे पाठविणे अनिवार्य आहे.
- समाज कल्याण कार्यालयाच्या निर्णयानुसार अनुसूचित जाती, विमुक्त जाती व भटक्या जमाती, इतर मागास वर्ग व विशेष मागास प्रवर्गाच्या विद्यार्थ्यांना मुक्त विद्यापीठात प्रवेशित असताना कोणत्याही एकाच व्यावसायिक (Professional)/अव्यावसायिक (Non Professional) शिक्षणक्रमाला शिष्यवृत्ती देय आहे.
- विद्यार्थ्याने पदवी किंवा पदव्युत्तर शिक्षणक्रमांच्या एकाच स्तरावरील एक शिक्षणक्रम मुक्त विद्यापीठ किंवा इतर पारंपारिक विद्यापीठातून पूर्ण केला असल्यास आणि दुस-या शिक्षणक्रमास या विद्यापीठात प्रवेश घेत असल्यास पहिल्या शिक्षणक्रमाला विद्यार्थ्याला शिष्यवृत्तीचा लाभ झाला असल्यास पुन्हा त्याच स्तरावरील दुस-या शिक्षणक्रमास शिष्यवृत्ती देय नसल्यामुळे अशा विद्यार्थ्यांनी त्यांच्या पहिला पदवी/पदव्युत्तर पदवी शिक्षणक्रम पूर्ण केलेल्या पारंपारिक

महाविद्यालयाच्या प्राचार्यांच्या स्वाक्षरी व शिष्याचे शिष्यवृत्ती घेतली असल्याचे / नसल्याचे ना हरकत पत्र मेलद्वारे पाठविणे अनिवार्य आहे.

- विद्यार्थ्याने नियमित महाविद्यालयातून पदवीका, पदवी किंवा पदव्युत्तर स्तरावरील व्यावसायिक (Professional) शिक्षणक्रमास प्रवेश घेऊन शैक्षणिक सत्र २०२५-२६ (जून तुकडी) मध्ये या विद्यापीठात अव्यावसायिक (Non Professional) शिक्षणक्रमास प्रवेश घेत असल्यास आणि व्यावसायिक शिक्षणक्रमाला विद्यार्थ्याला शिष्यवृत्तीचा लाभ झाला असल्यास विद्यार्थ्याला या विद्यापीठात प्रवेश घेत असलेल्या शिक्षणक्रमास शिष्यवृत्ती देय नसल्यामुळे अशा विद्यार्थ्यांनी त्यांच्या पहिला पदवीका, पदवी किंवा पदव्युत्तर पदवी शिक्षणक्रम पूर्ण केलेल्या पारंपारिक महाविद्यालयाच्या व्यावसायिक शिक्षणक्रमास शिष्यवृत्ती घेतली असल्याचे / नसल्याचे प्राचार्यांच्या स्वाक्षरी व शिष्याचे ना हरकत पत्र मेलद्वारे पाठविणे अनिवार्य आहे.
- कुठल्याही कारणास्तव अपात्र असलेल्या विद्यार्थ्यांचा शिष्यवृत्ती अर्ज विद्यापीठाकडून अनावधानाने संबंधित विभागाकडे अग्रेषित होऊन त्यानंतर संबंधित विभागाकडून नामंजूर झाल्यास/अपात्र ठरविल्यास शिष्यवृत्ती देय नाही, याची विद्यार्थ्यांनी नोंद घ्यावी.
- मेलद्वारे प्राप्त झालेले दस्तऐवज प्राप्त झाल्यानंतरच विद्यार्थ्यांच्या ऑनलाइन शिष्यवृत्ती अर्जावर कार्यवाही करता येत असल्यामुळे विद्यार्थ्यांनी मेलद्वारे दस्तऐवज तातडीने पाठवावेत. (यासंदर्भातील सविस्तर माहिती YCMOU Scholarship या Telegram Channel वर दि. ०८ ऑक्टोबर २०२४ रोजी दिलेली आहे, ती वाचावी)
- शिष्यवृत्तीचा लाभ विद्यार्थ्यालाच मिळत असल्याने विद्यार्थ्याने शिष्यवृत्तीबाबत जागरूक असणे आवश्यक आहे. त्यासाठी शिष्यवृत्ती अर्ज सादर केल्यानंतर विद्यार्थ्याने सातत्याने महाडीबीटी संकेतस्थळावर शिष्यवृत्ती अर्जाची सद्यस्थिती (Status) तपासणे आवश्यक आहे. कारण अर्जात त्रुटी असल्यास विद्यार्थ्यास त्या कळविण्यात येतात, कळविल्यानंतर त्रुटीची पूर्तता करून विद्यार्थ्याने तातडीने Re-Apply करणे अनिवार्य आहे.
- विद्यापीठ संकेतस्थळावरील शिष्यवृत्ती टॅबमधील वारंवार दिलेल्या सूचना वाचणे, महाडीबीटीकडून SMS व विद्यापीठाकडून वेळोवेळी पाठविलेले जाणारे मेल, Telegram App वरील YCMOU Scholarship द्वारे दिलेल्या सूचना व आपल्या अभ्यासकेंद्राने WhatsApp समूह तयार केले असल्यास त्यावरील सूचना वाचून त्याप्रमाणे कार्यवाही करणे आवश्यक आहे.
- शिष्यवृत्तीसंदर्भात काहीही शंका, अडचणी असल्यास अथवा संपर्क करावयाचा असल्यास कार्यालयीन कामकाजाच्या दिवशी व कार्यालयीन वेळेत (०२५३) २२३००५० या दूरध्वनी क्रमांकावर तसेच scholarship@ycmou.ac.in या मेल आयडीवर संपर्क करता येईल पहिला व तिसरा शनिवार / सर्वच रविवार व शासकिय सुट्टीच्या दिवशी संपर्क करू नये)
- शिष्यवृत्ती पर्यायाने प्रवेश घेणा-या विद्यार्थ्यांनी माहितीपुस्तिकेत दिलेल्या संपूर्ण शुल्काची रक्कम विद्यापीठाकडे जमा करणे बंधनकारक आहे. सदर रक्कम जमा करण्यासाठी मे २०२६ मध्ये होणा-या अंतिम परीक्षेपूर्वी नोंदणी कक्षाला nondani@ycmou.digitaluniversity.ac या मेलवर विनंती अर्ज करून Payment Link मागवायची असून, त्या Link द्वारे संपूर्ण शिक्षणक्रम शुल्क जमा करावयाचे आहे.
- विद्यार्थ्याने संपूर्ण शिक्षणक्रम शुल्क जमा केल्यानंतरच शासनाकडून विद्यापीठ खात्यावर जमा होणारी विद्यार्थ्यांची शिष्यवृत्ती रक्कम विद्यार्थ्यांच्या आधार लिंक बँक खात्यावर जमा करण्यात येईल.

(मूळ प्रतीवर मा. संचालक, विसेवि यांची स्वाक्षरी आहे)

संचालक,

विद्यार्थी सेवा विभाग,

य.च.म.मुक्त विद्यापीठ, नाशिक

विद्यार्थ्यांचे हमीपत्र १

समाज कल्याण कार्यालय, नाशिक यांचे आदेशानुसार या विद्यापीठातील विद्यार्थ्याला व्यावसायिक/अव्यावसायिक शिक्षणक्रमांपैकी एकाच शिक्षणक्रमाला शिष्यवृत्ती देय असल्यामुळे हमीपत्र सादर करित आहे.

मी शैक्षणिक सत्र मध्ये
यशवंतराव चव्हाण महाराष्ट्र मुक्त विद्यापीठाच्या या
अभ्यासकेंद्रावर (केंद्र सांकेतांक) या
शिक्षणक्रमासाठी प्रवेश घेतला असून, माझा ऑनलाइन अर्ज क्र. / PRN..... व महाडिबीटी
संकेतस्थळावरून भरलेल्या शिष्यवृत्ती अर्जाचा Application Id/No. असा
आहे.

मी या विद्यापीठातून यापूर्वी इतर कुठल्याही शिक्षणक्रमासाठी शिष्यवृत्ती अर्ज सादर केलेला नाही.

()

(विद्यार्थ्यांचे नाव व स्वाक्षरी)

अभ्यासकेंद्राचे हमीपत्र

समाज कल्याण कार्यालय, नाशिक यांचे आदेशानुसार या विद्यापीठातील शिष्यवृत्ती अर्ज सादर करणा-या विद्यार्थ्यांची उपस्थिती ७५ टक्के किंवा त्यापेक्षा अधिक असणे अनिवार्य असल्यामुळे हमीपत्र सादर करित आहे.

श्री/श्रीमती..... या विद्यार्थ्याने यशवंतराव चव्हाण महाराष्ट्र मुक्त विद्यापीठाच्या आमच्या या अभ्यासकेंद्रावर (केंद्र सांकेतांक) या शिक्षणक्रमासाठी प्रवेश घेतला असून, विद्यार्थ्याचा प्रवेश अर्ज क्र./ कायम नोंदणी क्रमांक व महाडिबीटी संकेतस्थळावरून भरलेल्या शिष्यवृत्ती अर्जाचा Application Id/No. असा आहे.

प्रवेशित शिक्षणक्रमासाठी अभ्यासकेंद्राकडून आयोजिलेल्या संपर्कसत्रांना आजतागायत विद्यार्थ्यांची उपस्थिती ७५ टक्के / ७५ टक्केपेक्षा अधिक असून, संपर्कसत्र हजेरीपत्रक सोबत जोडले आहे.

(स्वाक्षरी)

केंद्रप्रमुख/केंद्रसंयोजक

अभ्यासकेंद्राचे नाव :

केंद्रप्रमुख/केंद्रसंयोजकांचे नाव :

केंद्रप्रमुख / केंद्रसंयोजकांचा भ्रमणध्वनी क्रमांक :

(अभ्यासकेंद्र शिक्का)

विद्यार्थ्यांचे हमीपत्र २

शिष्यवृत्ती योजनेचा पर्याय स्वीकारून प्रवेश अर्ज सादर करणा-या विद्यार्थ्यांनी विद्यापीठ संकेतस्थळावरून ऑनलाइन प्रवेश अर्ज सादर करतेवेळी अपलोड करावयाचे हमीपत्र

मी कु/श्री/श्रीमती..... जात प्रवर्ग

प्रवेश अर्ज/कायम नोंदणी क्रमांक..... यशवंतराव चव्हाण महाराष्ट्र मुक्त विद्यापीठ, नाशिक संचलित या अभ्यासकेंद्रावर (अभ्यासकेंद्र संकेतांक)

शैक्षणिक सत्र २०२५ – २६ (जून तुकडी) मध्ये या शिक्षणक्रमाच्या प्रथम/द्वितीय/तृतीय वर्षासाठी शिष्यवृत्तीचा पर्याय स्वीकारून प्रवेश घेत असून, विद्यापीठ संकेतस्थळावरील ऑनलाइन प्रवेश अर्ज सादर केल्यानंतर शासनाच्या mahadbtmahait.gov.in या संकेतस्थळावरून ऑनलाइन शिष्यवृत्ती अर्ज सादर करणे बंधनकारक असल्याची मला जाणिव आहे.

०१. मी ycmou.digitaluniversity.ac या विद्यापीठ संकेतस्थळावरील संगणकाच्या उजव्या बाजूला असलेल्या शिष्यवृत्ती टॅबमध्ये प्रसिद्ध केलेली शैक्षणिक सत्र २०२५-२६ (जून तुकडी) ची नियमावली पूर्णपणे वाचली असून, या नियमावलीत दिलेल्या सर्व सूचनांचे पालन करण्याची मी हमी देत आहे.
०२. मी विद्यापीठ संकेतस्थळावरील शिष्यवृत्ती टॅबमधील प्रसिद्ध केलेल्या नियमावलीसोबत जोडलेल्या यादीतील नमूद केलेले व शिष्यवृत्तीसाठी माझ्या प्रवर्गासाठी व प्रवेशित शिक्षणक्रमासाठी आवश्यक असलेले सर्वच दस्तऐवजांच्या मूळ (Original) प्रती प्रवेश घेताना विद्यापीठ संकेतस्थळावर व शासनाच्या mahadbtmahait.gov.in या संकेतस्थळावरील ऑनलाइन शिष्यवृत्ती अर्ज सादर करताना अपलोड करण्याची हमी देत आहे.
०३. मी सादर केलेला ऑनलाइन शिष्यवृत्ती अर्ज कुठल्याही कारणास्तव रद्द झाल्यास/अपात्र ठरल्यास/ शासनाकडून विहित मुदतीत विद्यापीठ खात्यावर संपूर्ण शिष्यवृत्ती रक्कम जमा न झाल्यास तातडीने एकरकमी संपूर्ण / उर्वरित शिक्षणक्रम शुल्क जमा करण्याची हमी देत आहे.
०४. माझ्या अभ्यासकेंद्रावर आयोजित होणा-या संपर्कसत्रांना ७५ टक्के किंवा त्यापेक्षा जास्त उपस्थित राहण्याची व त्याचे स्वतंत्र हमीपत्र परिशिष्ट २ भाग १ व २ मेलद्वारे पाठविण्याची मी हमी देत आहे.
०५. विद्यापीठाकडून अथवा महाडिबीटी संकेतस्थळाकडून कुठल्याही मार्गाने मला प्राप्त होणा-या सूचनांचे पालन करण्याची मी हमी देत आहे.
०६. मुक्त विद्यापीठात प्रवेशित असताना कोणत्याही एकाच व्यावसायिक (Professional) / अव्यावसायिक (Non Professional) शिक्षणक्रमाला शिष्यवृत्ती देय असल्याचे मला माहित असून, मी या विद्यापीठांतर्गत एकाच शिक्षणक्रमाला शिष्यवृत्ती अर्ज सादर करीत असून, त्याचे स्वतंत्र हमीपत्र (परिशिष्ट १) सादर करण्याची हमी देत आहे.
०७. scholarship@ycmou.ac.in या मेलवरून आलेल्या सूचनांचे पालन करण्याची व मेलला तातडीने उत्तर देण्याची मी हमी देत आहे.
०८. शिष्यवृत्तीसंदर्भातील अद्ययावत माहिती मिळण्यासाठी YCMOU Scholarship हा Telegram Group Join करण्याची मी हमी देत आहे.

स्थळ :

विद्यार्थ्यांचे नाव :

दिनांक :

विद्यार्थ्यांची स्वाक्षरी

आवश्यक दस्तऐवजांची यादी

प्रवेश अर्ज सादर करताना विद्यापीठ संकेतस्थळावर व ऑनलाईन शिष्यवृत्ती अर्ज सादर करताना महाडिबीटी संकेतस्थळावर अपलोड करावयाचे दस्तऐवज या दस्तऐवजांच्या मूळ (Original) प्रतींच्या स्कॅन प्रतीच अपलोड करावयाच्या आहेत, सत्यप्रती (Xerox) किंवा Digital/Online प्रती अपलोड करू नयेत. तसेच स्पष्ट व सरळ पद्धतीनेच Documents अपलोड करावेत.

०१. १० वी उत्तीर्ण व अनुत्तीर्ण गुणपत्रिका
०२. १२वी उत्तीर्ण व अनुत्तीर्ण गुणपत्रिका
०३. पूर्वशिक्षणाची उत्तीर्ण व अनुत्तीर्ण गुणपत्रिका (शैक्षणिक सत्र २०२५-२६ मध्ये प्रवेश घेत असलेल्या शिक्षणक्रमासाठी आवश्यक असलेली पात्रता धारण करत असलेल्या शिक्षणक्रमाची)
०४. शाळा/महाविद्यालय सोडल्याच्या दाखला (Duplicate असल्यास मूळ प्रत का अपलोड करत नाही त्या कारणाचे शपथपत्र आवश्यक)
०५. सूचनापत्रात सांगितलेल्या आर्थिक वर्षाचा स्वतःच्या / वडिलांच्या / पतीच्या नावे असलेल्या उत्पन्न दाखल्याची मूळ प्रत (आईच्या नावाने उत्पन्न दाखला असल्यास त्यासोबत वडीलांचे मृत्यू प्रमाणपत्र)
०६. जात प्रमाणपत्र
०७. जात वैधता प्रमाणपत्र (Caste Validity) (केवळ व्यावसायिक (Professional) शिक्षणक्रमाला प्रवेशित विद्यार्थ्यांसाठी)
०८. रहिवासी प्रमाणपत्र (Domicile Certificate)
०९. Declaration Certificate (VJNT/SBC/OBC/SEBC प्रवर्गासाठी) महाडिबीटी संकेतस्थळावर उपलब्ध आहे.
१०. रेशनकार्ड (VJNT/SBC/OBC/SEBC प्रवर्गासाठी)
११. शिक्षणात खंड असल्यास खंड प्रमाणपत्र (Gap Certificate)
१२. शिष्यवृत्ती घेतली असल्याचे / नसल्याचे मा. प्राचार्यांच्या स्वाक्षरी व शिष्याचे ना हरकत पत्र (परिशिष्ट ५)

scholarship@ycmou.ac.in या mail id वर पाठवावयाचे दस्तऐवज

०१. शिष्यवृत्ती अर्जाचे पहिले पृष्ठ
०२. प्रवेश अर्जाचे पहिले पृष्ठ व शुल्क जमा केल्याची पावती
०३. Telegram Channel वर दि. ०८ ऑक्टोबर २०२४ रोजी कळविलेले संच File १, File २ व File ३)
०४. खंड प्रमाणपत्राची मूळ प्रत

महाडिबीटी संकेतस्थळामार्फत ऑनलाईन शिष्यवृत्ती अर्ज सादर करताना संकेतस्थळावर दस्तऐवज अपलोड करण्याची सुविधा उपलब्ध नसल्यास विद्यार्थी पुढीलप्रमाणे एकापेक्षा जास्त दस्तऐवज एकत्र स्कॅन करून अपलोड करू शकतात.

०१. SSC उत्तीर्णसोबत अनुत्तीर्ण असलेल्या गुणपत्रिका
०२. HSC उत्तीर्णसोबत अनुत्तीर्ण असलेल्या गुणपत्रिका
०३. पूर्वशिक्षणाच्या उत्तीर्णसोबत अनुत्तीर्ण असलेल्या गुणपत्रिका
०४. शाळा/महाविद्यालय सोडल्याच्या दाखल्यासोबत खंड प्रमाणपत्र / नाव बदलाचे राजपत्र किंवा शपथपत्र /शिष्यवृत्ती घेतली असल्याचे / नसल्याचे हमीपत्र
०५. जात प्रमाणपत्रासोबत जात वैधता प्रमाणपत्र (व्यावसायिक शिक्षणक्रमास प्रवेश असल्यास)
०६. जात प्रमाणपत्रासोबत नॉन क्रिमिलेयर (VJNT/SBC/OBC/SEBC प्रवर्गासाठी)
०७. उत्पन्न दाखल्यासोबत वडिलांचे मृत्यू प्रमाणपत्र /लगनाचे प्रमाणपत्र / आई-वडिलांव्यतिरिक्त कुटुंबातील इतर सदस्यांच्या नावे उत्पन्न दाखला असल्यास ज्याचे नावे उत्पन्न दाखला आहे अशी व्यक्ती व विद्यार्थी यांचे नाव असलेले रेशन कार्ड

प्राथमिक माहिती व हमीपत्र ३

(विद्यार्थ्याने जबाबदारीने संपूर्ण हमीपत्र वाचूनच स्वाक्षरी करावी)

प्रति,

मा. संचालक,

विद्यार्थी सेवा विभाग,

यशवंतराव चव्हाण महाराष्ट्र मुक्त विद्यापीठ, नाशिक

विद्यार्थ्याचे संपूर्ण नाव :

(प्रवेश अर्ज व शिष्यवृत्ती अर्जावरील नाव वेगळे असल्यास)

प्रवेश अर्जावरील नाव :

शिष्यवृत्ती अर्जावरील नाव :

अभ्यासकेंद्राचे नाव :

अभ्यासकेंद्र सांकेतांक :

प्रवेश अर्ज क्रमांक : कायम नोंदणी क्रमांक :

प्रवेशावेळी जमा केलेली शुल्काची रक्कम :

शुल्क जमा केल्याचा पावती क्रमांक / Transaction ID :

अभ्यासकेंद्रावर शुल्क जमा केले असल्यास शुल्काची रक्कम :

अभ्यासकेंद्रावरील शुल्क जमा केल्याचा पावती क्रमांक :

Online शिष्यवृत्ती अर्ज क्रमांक (Application ID) :

Mail id : Mobile क्रमांक :

महाडिबीटी संकेतस्थळामार्फत Scrutiny Status मध्ये : शिष्यवृत्ती अर्ज मंजूर झाल्यास / Department Login ला अर्ज Pending असल्यास / Under Scrutiny असल्यास / Under DDO असल्यास / कुठल्याही कारणाने शिष्यवृत्ती अर्ज रद्द झाल्यास / शासनाकडून शिष्यवृत्तीचा पहिला हप्ता मंजूर झाला मात्र दुसरा हप्ता मंजूर झाला नसल्यास / शासनाकडून माहितीपुस्तिकेत दर्शविलेले संपूर्ण शिक्षणक्रम शुल्क मे २०२६ पूर्वी विद्यापीठाला प्राप्त न झाल्यास माहितीपुस्तिकेत दर्शविलेले संपूर्ण शिक्षणक्रम शुल्क (प्रवेशावेळी जमा केलेले व शासनाकडून विद्यापीठाला प्राप्त झालेले वगळून) एकरकमी जमा करण्याची मी हमी देत असून, मी संपूर्ण शुल्क जमा केल्यानंतर शासनाकडून प्राप्त झालेल्या रकमेपैकी उर्वरित रक्कम (असल्यास) विद्यापीठाने मला परत पाठवावी अशी मी विनंती करीत आहे.

विद्यार्थ्याची स्वाक्षरी :

विद्यार्थ्याचे नाव :

प्रवर्गनिहाय शिष्यवृत्ती देय असलेल्या शिक्षणक्रमांचा तक्ता (परिशिष्ट 6)

Sr. No.	Course Name For Government of India Post-Matric Scholarship	Courses Name for Post-Matric Scholarship Scheme (Govt. Of India)	Course Name for Post Matric Scholarship to VJNT Students	Course Name for Post Matric Scholarship to OBC Students	Course Name for Post Matric Scholarship to SBC Students	DHE COURSE NAME	Course Duration
	Scheduled Caste अनुसूचित जाती	Sheduled Tribe अनुसूचित जमाती	VJNT विजाभज	OBC इतर मागास वर्ग	SBC विशेष मागास प्रवर्ग	EWS आर्थिक दुर्बल घटक	
1	B.A.	B.A.	B.A.	B.A.	B.A.	B.A.	3 Years
2	B.A. (Mass Communication & Journalism)	B.A. (Mass Communication & Journalism)	B.A. (Mass Communication & Journalism)	B.A. (Mass Communication & Journalism)	B.A. (Mass Communication & Journalism)	B.A. (Mass Communication & Journalism)	3 Years
3	M.A. (Marathi)	M.A. (Marathi)	M.A. (Marathi)	M.A. (Marathi)	M.A. (Marathi)	M.A. (Marathi)	2 Years
4	M.A. (Hindi)	M.A. (Hindi)	M.A. (Hindi)	M.A. (Hindi)	M.A. (Hindi)	M.A. (Hindi)	2 Years
5	Master of Arts Urdu	Master of Arts Urdu	Master of Arts Urdu	Master of Arts Urdu	Master of Arts Urdu	Master of Arts Urdu	2 Years
6	M.A. (Economics)	M.A. (Economics)	M.A. (Economics)	M.A. (Economics)	M.A. (Economics)	M.A. (Economics)	2 Years
7	M.A. (Public Administration)	M.A. (Public Administration)	M.A. (Public Administration)	M.A. (Public Administration)	M.A. (Public Administration)	M.A. (Public Administration)	2 Years
8	B.Com.	B.Com.	B.Com.	B.Com.	B.Com.	B.Com.	3 Years
9	M.Com.	M.Com.	M.Com.	M.Com.	M.Com.	B.Sc.	3 Years
10	Master of Business Administration (MBA)	Master of Business Administration (MBA)	महाडिबीटी संकेतस्थळावरून खात्री करावी	महाडिबीटी संकेतस्थळावरून खात्री करावी	महाडिबीटी संकेतस्थळावरून खात्री करावी	महाडिबीटी संकेतस्थळावरून खात्री करावी	2 Years
11	B.C.A.	B.C.A.	महाडिबीटी संकेतस्थळावरून खात्री करावी	महाडिबीटी संकेतस्थळावरून खात्री करावी	महाडिबीटी संकेतस्थळावरून खात्री करावी	महाडिबीटी संकेतस्थळावरून खात्री करावी	3 Years
12	B.Sc.	B.Sc.	B.Sc.	B.Sc.	B.Sc.	महाडिबीटी संकेतस्थळावरून खात्री करावी	3 Years
13	M.Sc. (Mathematics)	M.Sc. (Mathematics)	M.Sc. (Mathematics)	M.Sc. (Mathematics)	M.Sc. (Mathematics)	M.Sc. (Mathematics)	2 Years
14	M.Sc. (Chemistry)	M.Sc. (Chemistry)	M.Sc. (Chemistry)	M.Sc. (Chemistry)	M.Sc. (Chemistry)	M.Sc. (Chemistry)	2 Years
15	M.Sc. (Physics)	M.Sc. (Physics)	M.Sc. (Physics)	M.Sc. (Physics)	M.Sc. (Physics)	M.Sc. (Physics)	2 Years
16	M.Sc. (Zoology)	M.Sc. (Zoology)	M.Sc. (Zoology)	M.Sc. (Zoology)	M.Sc. (Zoology)	M.Sc. (Zoology)	2 Years
17	M.Sc. (Botany)	M.Sc. (Botany)	M.Sc. (Botany)	M.Sc. (Botany)	M.Sc. (Botany)	M.Sc. (Botany)	2 Years
18	M.Sc. (Environmental Sciences)	M.Sc. (Environmental Sciences)	M.Sc. (Environmental Sciences)	M.Sc. (Environmental Sciences)	M.Sc. (Environmental Sciences)	M.Sc. (Environmental Sciences)	2 Years

* उपरोक्त तक्ता हा अंतिम नाही.

** या तक्त्यात No असे नमूद केलेले असले मात्र महाडिबीटी संकेतस्थळावर अशा शिक्षणक्रमांना अर्ज भरता येत असल्यास विद्यार्थ्यांनी अर्ज भरावा.

*** या तक्त्यात शिक्षणक्रमांचे नाव दिसते आहे, मात्र महाडिबीटी संकेतस्थळावर शिष्यवृत्ती अर्ज भरता येत नाही, अशा विद्यार्थ्यांना शिष्यवृत्ती देय नाही.

प्रवर्गानुसार शासनाचे विभाग व विभागानुसार शिष्यवृत्ती योजना (परिशिष्ट 7)

अ.क्र.	प्रवर्ग	प्रवर्गासाठीचा विभाग	या विद्यापीठाच्या विद्यार्थ्यांसाठी प्रवर्गनिहाय व विभागांतर्गत लागू असलेली शिष्यवृत्ती योजना
1	अनुसूचित जाती Schedule Caste (SC)	सामाजिक न्याय व विशेष सहाय्य विभाग Social Justice & Special Assistance Department	भारत सरकार पोस्ट मॅट्रिक स्कॉलरशिप Government of India Post Matric Scholarship
2	अनुसूचित जमाती Schedule Tribe (ST)	आदिवासी विकास विभाग Tribal Development Department	पोस्ट मॅट्रिक स्कॉलरशिप (भारत सरकार) Post Matric Scholarship (Government of India)
3	इतर मागास वर्ग Other Backward Class (OBC)	इमाव, सामाजिक, आर्थिक दुर्बल घटक, विजाभज व विमाप्र कल्याण विभाग OBC, SEBC, VJNT & SBC Welfare Department	इमाव प्रवर्गाच्या विद्यार्थ्यांना पोस्ट मॅट्रिक स्कॉलरशिप Post Matric Scholarship to OBC Students
4	विमुक्त जाती व भटक्या जमाती Vimukt Jati & Nomadic Tribe (VJNT)	इमाव, सामाजिक, आर्थिक दुर्बल घटक, विजाभज व विमाप्र कल्याण विभाग OBC, SEBC, VJNT & SBC Welfare Department	विजाभज प्रवर्गाच्या विद्यार्थ्यांना पोस्ट मॅट्रिक स्कॉलरशिप Post Matric Scholarship to VJNT Students
5	विशेष मागास प्रवर्ग Special Backward Class (SBC)	इमाव, सामाजिक, आर्थिक दुर्बल घटक, विजाभज व विमाप्र कल्याण विभाग OBC, SEBC, VJNT & SBC Welfare Department	विमाप्र प्रवर्गाच्या विद्यार्थ्यांना पोस्ट मॅट्रिक स्कॉलरशिप Post Matric Scholarship to SBC Students
6	आर्थिकदृष्ट्या दुर्बल घटक Economically Weaker Section (EWS)	उच्च शिक्षण संचालनालय Directorate of Higher Education	राजर्षी छत्रपती शाहू महाराज शिक्षण शुल्क शिष्यवृत्ती योजना Rajashri Chatrapati Shahu Maharaj Shikshan Shulk Shishyavrutti Scheme

यशवंतराव चव्हाण महाराष्ट्र मुक्त विद्यापीठात प्रवेशित विद्यार्थ्यांनी केवळ उपरोक्त तक्त्यातीलच त्यांच्या जात प्रवर्गासमोर दर्शविलेल्या योजनेसाठी ते पात्र असल्यास अर्ज करावा.